

Zoo Siab Txais Tos rau Washington Kev Hloov Cov Txiaj Ntsig Hauv Hluav Taws Xob (EBT) thiab Washington Daim Npav Quest EBT rau tus qhua — txoj hauv kev uas muaj kev nyab xeeb, yooj yim rau yus thiab yooj yim los siv koj cov txiaj ntsig.

Yog tias koj tsim nyog tau txais rau cov txiaj ntsig pab zaub mov yooj yim, koj tuaj yeem siv koj li Washington Daim Npav Quest EBT Rau Tus Qhua los yuav cov khoom zaub mov uas muaj cai tau txais nyob rau ntawm lub khw uas tau koom nrog twg suav nrog cov uas muab kev yuav hauv online.

Yog tias koj tsim nyog tau txais rau cov txiaj ntsig nyiaj ntsuab, koj tuaj yeem siv koj li Washington Daim Npav Quest EBT Rau Tus Qhua los txais nyiaj ntsuab los sis them rau cov kev yuav nyob rau ntawm cov khw koom nrog thiab rho koj cov txiaj ntsig tau ntawm cov tub ATM.

Nws yooj yim heev!



TXOJ HAUV KEV LOS SIS KOJ LI DAIM NPAV QUEST EBT RAU TUS QHUA NYOB RAU NTAWM LUB KHW

1. Paub txog seb koj cov nyiaj tshuav npaum li cas ua ntej koj yuav mus kav khw los ntawm kev nkag mus saib hauv www.ebtedge.com los sis hu rau Chaw Muab Kev Pab Cuam Tus Qhua.

- Swb koj li Washington Daim Npav Quest EBT Rau Tus Qhua dhaun ntawm Qhov Chaw-Them-Nyiaj (POS) LOS SIS muab koj daim npav cev rau tus tuav ntaub ntawv/tus neeg sau nyiaj.
- Nco ntsoov qhia rau tus neeg ua hauj lwm (clerk) tias seb yuav txiav nyiaj hauv tus as khauj twg los them nqi (khoom noj los sis nyiaj ntsuab).
- Ntaus koj plaub tug lej Tus Zauv Qhiav Txog Tus Kheej (PIN) nyob saum cov pob nyem. Lub tshuab yuav qhia pom ****.
- Nias lub pob **OK** los sis **ENTER**.
- Tus neeg ua hauj lwm yuav sau qhov nyiaj yuav khoom thiab, yog tias nws yog lawm, koj nias lub pob **YES**.
- Tus neeg ua hauj lwm yuav cev koj daim ntawv them nyiaj rau koj. Xyuas kom tseeb tias cov ntaub ntawv ntawm daim ntawv them nyiaj rau lawm.
- Khaws daim ntawv txais nyiaj no kom koj thiab paub tias koj tshuav nyiaj li cas thaum koj mus kav khw zaum tom ntej.

Cov kauj ruam tuaj yeem sib txawv rau txhua hom ntawm lub tshuab ntawm Qhov Chaw Them Nyiaj los sis lub laj npauv them nyiaj uas koj siv. Nug tus neeg ua hauj lwm yog tias koj xav tau kev pab.

Tsuas yog tus nqi muas koj cov khoom noj thiab raug txiav tawm mus ntawm koj tus as khauj cov nyiaj pab xwb. Cov khw yuav tsis pub koj hloov khoom noj khoom haus.

Koj tuaj yeem siv koj cov txiaj ntsig nyiaj ntsuab tom cov khw muag khoom kom rho nyiaj ntsuab nkaus xwb los sis los muas tag nrho cov khoom noj thiab cov khoom tsis yog khoom noj (xab npum, daim pawm, thiab lwm yam). Cov khw muag khoom kuj tseem tuaj yeem muab nyiaj rov qab rau koj thaum koj them nyiaj los ntawm koj tus as khauj nyiaj ntsuab. Yog tias koj muaj lus nug dab tsi, ces nug tus neeg ua hauj lwm.



TXOH HAUV KEV LOS SIS KOJ DAIM NPAV QUEST EBT RAU TUS QHUA NYOB NTAWM LUB TSHUAB RHO NYIAJ (ATM)

(Rau kev rho cov txiaj ntsig nyiaj ntsuab NKAUS XWB; cov ntxiaj ntsig ua zaub mov tsis tuaj yeem nkag txog dhaun ntawm lub ATM tau)

- Nsaws los sis so koj daim npav.
- Ntaus koj tus zaub PIN thiab nias lub pob **OK** los sis **ENTER**.
- Xaiv lub pob lo lus hu ua **WITHDRAW CASH** thiab tom qab ntawv xaiv lo tias **CHECKING**.
- Sau cov nyiaj uas koj xav tau ua cov nyiaj tag nrho, piv txwv, \$20, \$40, \$60, thiab lwm yam.
- Yog tias muaj tus nqi kev pab:
 - Xaiv lo tias **YES** los lees txais nws thiab ua qhov kev rho nyiaj mus txuas ntxiv.
 - Xaiv lo tias **NO** los tso tseg qhov kev rho nyiaj yog tias koj tsis xav kom tau them tus nqi muab kev pab no.
- Rho koj daim npav, koj daim ntawv tau txais nyiaj thiab koj cov nyiaj. Yog tias lub tub ATM khaws koj daim npav lawm, hu rau Chaw Pab Cuam Tus Qhua tau ntawm 888-328-9271.
- Suav koj cov nyiaj thiab muab piv rau koj daim ntawv tau txais nyiaj.
- Daim ntawv rho nyiaj hauv lub tshuab ATM yuav qhia tias tseem tshuav nyiaj npaum li cas.

Nws yuav siv sij hawm rho li ob peb zaug los rho tawm kom tag nrho koj cov nyiaj ntsuab los ntawm lub tshuab ATM yog tias lub tshuab muaj kev txwv ntawm qhov nyiaj koj rho tawm tau txhua zaus. Yuav muaj tus nqi pab uas tau ntsuab nqi lus ntawm lub tub ATM rau txhua qhov kev rho nyiaj.

WASHINGTON QUEST EBT RAU TUS QHUA COV NQE LUS NUG THIAB COV LUSTEB

Kuv yuav tau txais kuv cov txiaj ntsig nrog Washington Daim Npav Quest EBT rau Tus Qhua tau li cas?

Txhua lub hli koj cov nyiaj yuav cia li raug ntxiv mus rau hauv koj tus as khauj. Koj yuav siv Washington daim npav Quest EBT rau Tus Qhua tib daim qub ntawd hauv txhua lub hli los txais koj cov ntxiaj ntsig. Thaum koj siv koj cov txiaj ntsig los mus ua nyiaj ntsuab los sis mus yuav khoom, koj cov nyiaj tshuav hauv koj tus as khauj yuav tshuav tsawg zus. Tsis tas yuav hloov koj daim npav tshwj tsis yog tias nws tau ploj, muaj neeg nyiaj, los sis puas lawm.

Thaum twg kuv thiab tau txais kuv cov txiaj ntsig?

Cov nyiaj pab yuav raug muab tso rau hauv koj tus as khauj EBT hauv tib hnub nyob rau txhua lub hlis, txawm tias nws poob rau hnub so los sis hnub caiv los xij peem. Tag nrho cov txiaj ntsig yuav muaj rau siv tau nyob rau thaum sij hawm 9 teev sawv ntxov lub sij hawm Pacific. Cov txiaj ntsig twg uas koj siv tsis tag nyob rau lub hli no yuav nyob twj ywm hauv mus rau lub hlis tom ntej.

Qhov twg uas kuv thiab tuaj yeem siv kuv li Washington Daim Npav Quest EBT Rau Tus Qhua?

Koj tuaj yeem siv koj li Washington Daim Npav Quest EBT Rau Tus Qhua nyob rau ntawm cov khw sib koom nrog thiab cov tub ATM (rau cov txiaj ntsig nyiaj ntsuab nkaus xwb) thoob plaws lub teb chaws. Koj tuaj yeem siv koj daim npav nyob rau qhov chaw twg los xij uas koj pom muaj Quest lub cim. Yog tias koj nrhiav tsis pom Quest lub cim, nug tus thawj coj ntawm lub khw tias seb koj puas tuaj yeem siv tau koj daim npav nyob hauv lub khw txhawm rau yuav zaub mov los sis nqa nyiaj ntsuab.



Kuv yuav ua li cas yog tias kuv uas kuv daim npav poob lawm?

Yog tias koj li Washington Daim Npav Quest EBT Rau Tus Qhua tau ploj, muaj neeg nyiaj los sis puas tsuaj lawm, koj yuav tsum hu rau Chaw Pab Cuam Tus Qhua kiag tam sim ntawd, tus xov tooj hu dawb ntawm 888-328-9271 kom muab nws kaw cia thiab thov daim npav hloov tshiab uas tau muab xa tuaj rau koj.

Kuv tus lej npav yog dab tsi?

Koj tus lej npav yog 16 tug lej uas tau muab luam nyob rau saum daim npav.

Yuav ua li cas yog tias kuv daim npav tsis ua hauj lwm?

Hu rau Chaw Pab Cuam Tus Qhua thiab lawv yuav pab koj. Tus xov tooj hu dawb nyob rau tom qab ntawm koj daim npav. Lub Chaw Pab Cuam Tus Qhua khoom 24 teev hauv ib hnub, xya hnub hauv ib lub lim tiam.

Yuav ua li cas yog tias muaj ib qho kev rho nyiaj tsis raug hauv kuv tus as khauj?

Thaum ib tus tswv lag luam tau txais nyiaj them ntau dhaun los sis tsawg dhaun los ntawm koj tus as khauj EBT vim tias muaj teeb meem hauv lub laj npauv khoos phis tawm, yuav tau ua kev kho kom raug rau koj qhov nyiaj tshuav. Qhov kev kho no yuav cuam tshuam koj qhov nyiaj tshuav nyob rau lub sij hawm tam sim no los sis lub hli tom ntej. Koj yuav tau txais ib daim ntawv ceeb toom txog kev kho hauv EBT txog ntawm kev kho kom rau yog tias nws txo koj li nyiaj.

Kuv yuav tu kuv daim npav li cas?

- Kos npe rau sab nraum qab ntawm koj daim npav.
- Tsis txhob sau koj tus lej PIN rau ntawm koj daim npav.
- Khaws koj daim npav kom nyab xeeb thiab huv si.
- Tsis txhob muab koj daim npav nyom.

- Khaws koj daim npav cia kom deb ntawm cov hlau nplaum thiab cov khoom siv hluav taws xob, xws li cov TV, cov lauj kaub microwaves, thiab lwm yam.
- Tsis txhob muab nws tso rau qhov muaj tshav ntuj kub ncaj qha, xws li daim iav pem taub hau ntawm koj lub tshab.
- Txhob muab koj daim npav pov tseg; koj yuav tau siv tib daim npav txhua lub hlis tsuav yog koj tseem tau txais kev pab nyiaj xwb.
- Cov kev pauv hloov npav ntau zaus dhaun lawm kuj yuav raug tshawb xyuas rau kev siv dag noj dag haus.

Tus Naj Npawb Qhia Txog Tus Kheej yog dab tsi?

Tus Zaub PIN yog tus naj npawb tsis pub lwm tus paub uas muaj plaub-tus lej uas tso cai rau koj nkaus xwb los siv koj li Washington Daim Npav EBT Rau Tus Qhua. Ib daim npav Quest EBT yuav tsis ua hauj lwm yog tsis muaj tus zaub PIN. Tsis txhob qhia koj tus zaub PIN rau leej twg! Yog tias ib tug neeg twg paub koj tus PIN, lawv yuav siv tau koj daim npav los nqa TAG NRHO koj cov nyiaj thiab cov nyiaj yuav tsis raug them rov qab.

Kuv yuav xaiv ib tus PIN li cas?

Koj tuaj yeem xaiv koj tus zaub PIN uas muaj plaub-tus lej los ntawm kev hu rau Chaw Muab Kev Pab Cuam Tus Qhua los sis nkag mus ntawm koj tus kheej rau ntawm koj lub DSHS Lub Chaw Lis Hauj Lwm Hauv Zej Zog hauv cheeb tsam (CSO). Tsis txhob siv tus lej PIN uas yooj yim rau kev kwv yees tau xws li "1234, los sis "0000" los sis cov qauv yooj yim los twv tau.

Yuav ua li cas yog tias kuv tsis nco qab kuv tus PIN lawm?

Yog tias koj tsis nco qab koj tus PIN los sis xav hloov koj tus PIN, koj tuaj yeem hu rau Chaw Pab Cuam Tus Qhua.

Yuav ua li cas yog tias kuv ntaus tus PIN tsis raug lawm?

Yog tias koj ntaus tus PIN tsis raug lawm, koj muaj peb cov hwj tsam ntxiv los ntaus tus naj npawb kom raug. Yog tias koj tsis ntaus tus PIN kom raug nyob rau zaum thib plaub, daim npav yuav raug muab xauv los tiv thaiv koj tus as khauj. Koj yuav tsis tuaj yeem siv daim npav ntxiv dua kom txog thaum tom qab ib tag hmo, tshwj tsis yog koj mus rau hauv lub DSHS Lub Chaw Lis Hauj Lwm Pab Cuam Zej Zog hauv cheeb tsam kom muab qhov xauv tso tawm. Muaj qee zaum, koj daim npav yuav raug tom cia rau hauv lub tshuab ATM. Yog tias lub tshuab ATM tom cia koj daim npav, hu rau Chaw Pab Cuam Tus Qhua.

Kuv yuav ua li cas yog tias ib tus neeg twg paub kuv tus PIN?

Cia li xaiv tus PIN tshiab los ntawm kev hu rau Chaw Pab Cuam Tus Qhua, los sis los ntawm kev hloov pauv koj tus PIN hauv onlin tau ntawm www.ebtedge.com los sis lub app *ebtEDGE* hauv xov tooj.

Kuv yuav paub kuv cov nyiaj tshuav hauv tus as khauj tau li cas?

Qhov yooj yim tshaj plaws kom paub koj cov nyiaj tshuav hauv tus as khauj li cas yog khaws koj cov ntawv Them Nyiaj cia. Yog tias koj tsis muaj koj cov ntawv them nyiaj koj tuaj yeem kuaj xyuas koj qhov nyiaj tshuav tau ntawm www.ebtedge.com los sis lub app *ebtEDGE* hauv xov tooj los sis koj tuaj yeem hu rau Lub Chaw Pab Cuam Tus Qhua. Koj yuav tsum paub koj cov nyiaj tshuav npaum li cas ua ntej koj yuav mus kav khw.

Yuav ua li cas yog tias lub tshuab Point of Sale (POS) tsis ua hauj lwm?

Yog tias koj xav yuav cov khoom noj khoom haus uas muaj cai tau los ntawm koj cov nyiaj pab khoom noj, thiab lub tshuab POS tsis ua hauj lwm los sis tsis muaj ib lub nyob rau hauv lub khw ntawd, tus neeg sau nyiaj yuav sau daim foos hu ua daim npav pab zaub mov. Tus neeg sau nyiaj yuav sau koj li Washington Daim Npav Quest EBT Rau Tus Qhua tus naj npawb thiab qhov nyiaj uas koj tau siv. TSIS TXHOB qhia koj tus PIN rau tus neeg sau nyiaj. Tus neeg sau nyiaj yuav hu los saib seb koj puas muaj cov txiaj ntsig txaus hauv koj tus as khauj txiaj ntsig pab zaub mov los yuav zaub mov; lawv yuav tsis kuaj xyuas koj tus as khauj txiaj ntsig nyiaj ntsuab. Yog tias muaj nyiaj txaus nyob hauv koj tus as khauj yuav khoom noj khoom haus, koj yuav raug hais kom kos npe rau daim ntawv pab khoom noj, thiab koj yuav tau txais ib daim theej ntawm daim ntawv no. Nws yog ib qho tseem ceeb heev uas yuav tsum tau khaws daim ntawv theej no cia kom koj thiaj li tuaj yeem lov tawm qhov uas koj tau siv los ntawm qhov nyiaj tshuab uas tau tshwm hauv koj daim ntawv them nyiaj ntawm EBT dhau los. Qhov no yuav qhia rau koj txog cov nyiaj tshuab tam sim no hauv koj tus as khauj. Lub khw tsis tuaj yeem ua ib daim ntawv pab khoom rau cov kev pab nyiaj uas yog nyiaj ntsuab.

Kuv puas tuaj yeem mus rau tom lub txhab nyiaj thiab rho nyiaj los sis nug txog kuv tus as khauj EBT?

Tsis tau, koj tsuas tuaj yeem rho nyiaj ntsuab los ntawm lub tub ATM los sis dhau ntawm lub tshuab POS uas muab nyiaj ntsuab rov los nyob rau ntawm lub khw uas koom nrog xwb. Yog tias koj muaj cov nqe lus nug txog koj cov as khauj nyiaj ntsuab los sis zaub mov, hu rau Chaw Pab Cuam Tus Qhua.

Yog tias kuv muaj cov txiaj ntsig nyiaj ntsuab tsawg dua \$10 hauv koj li Washington Daim Npav Quest EBT Rau Tus Qhua, kuv yuav rho nws tawm tau li cas?

Koj tuaj yeem ua qhov kev yuav tom lub tshuab POS los sis kev rho nyiaj tawm rov qab nyob rau ntawm cov khw sib koom nrog los txais cov nyiaj no.

Puas yuav muaj co nqi los sis cov nqi pab ntawm kev rho nyiaj twg li rau kev siv kuv li Washington Daim Npav Quest EBT Rau Tus Qhua?

Yeeb ib txwm tsis muaj tus nqi rau kev rho nyiaj rau kev siv koj cov txiaj ntsig pab zaub mov los yuav zaub mov nrog koj li Washington daim npav Quest EBT Rau Tus Qhua. Tsis tas li ntawd yeeb ib txwm tsis muaj tus nqi rau kev siv koj cov txiaj ntsig nyiaj ntsuab los yuav zaub mov los sis txais nyiaj ntsuab nyob rau ntawm lub tshuab POS.

Tuaj yeem muaj tus nqi pab. Tus nqi tes yog tus nqi ntxiv uas tau tsub nqi los ntawm tus tsww ntawm lub tshuab ATM los yog lub tshuab POS rau kev siv lub tshuab kom rho tau nyiaj. Cov nqi tes, yog muaj, yuav cia li raug rho tawm ntawm koj tus as khauj. Yog tias koj tsis xav them tus nqi tes, tsuas yog tso tseg koj qhov kev rho nyiaj thiab mus rau lwm qhov chaw ntawm lub tshuab ATM los sis POS uas tsis tau them nqi tes.

Puas muaj kev txwv txog kev siv kuv cov txiaj ntsig kev pab nyiaj ntsuab EBT?

Nws tsis raug raws txoj cai lij choj los sis daim npav EBT los sis nyiaj ntsuab los ntawm daim npav EBT ntawm chaw noj mov, chaw hauv dej haus cawv, cov khw muag dej caw, cov chaw hauj lwm tuav pov hwm, chaw lom zem rau cov laus, thiab cov chaw teeb tsa twg qhov uas cov me nyuam yaus tsis muaj cai nkag, mus rau kev twv txiaj, txais kev nkaug tattoo los sis tho lub cev, los sis mus yuav luam yeeb, tshuaj maj los sis cov khoom siv uas muaj tshuaj maj.

Yuav ua li cas yog tias kuv tsis siv kuv cov nyiaj pab?

Cov txiaj ntsig uas tsis siv nyob rau hauv lub hli muab kev pab ntawv yuav raug nqa mus rau lub hlis tom ntej. Yog tias koj tsis siv koj cov txiaj ntsig kiag li hauv 274 hnuv, cov nyiaj pab no yuav raug muab tso tseg. Qee zaum, cov kev pab no yuav tsis raug them rov qab rau.

Kuv puas tuaj yeem tso nyiaj rau hauv kuv tus as khauj EBT?

Tsis tau. Koj tsuas rho tau nyiaj los ntawm koj tus as khauj no nkaus xwb.

Kev Tso Nyiaj Ncaj Qha yog dab tsi?

Los hloov chaw qhov kev siv EBT, koj tuaj yeem xaiv tau kom muab koj cov nyiaj pab cuam txhua lub hlis tso ncaj qha mus rau hauv koj tus kheej tus as khauj nyiaj. Koj tsis tuaj yeem siv tau cov nyiaj tso ncaj qha no mus yuav cov khoom noj khoom haus. Tiv tauj rau DSHS rau qhov ntaub ntawv ntxiv los sis hu rau tus xov tooj hu dawb 888-235-2954.

Tus Neeg Tuav Daim Npav Thib Ob yog dab tsi?

Koj tuaj yeem xaiv ib tus neeg, hu ua Tus Neeg Tuav Daim Npav Thib Ob, los nkaug txog koj cov nyiaj pab rau koj. Tus Neeg Tuav Daim Npav Thib Ob yuav tsum mus rau lub chaw lis hauj lwm hauv cheeb tsam kom tau txais lawv li Washington Daim Npav los sis Tus PIN Ntawm Quest EBT Rau Tus Qhua ntawm lawv tus kheej. Yog tias koj xav tau ib Tus Neeg Tuav Daim Npav Thib Ob, xaiv tus neeg uas koj ntseeg siab. Nco ntsoov, cov txiaj ntsig kev pab nyiaj uas tau ploj los sis raug nyiaj yuav tsis raug them rov qab rau. Koj tuaj yeem thim Tus Neeg Tuav Daim Npav Thib Ob daim npav los ntawm kev hu xov tooj rau Chaw Pab Cuam Tus Qhua.

Kuv tuaj yeem hu rau Chaw Pab Cuam Tus Qhua nyob rau thaum twg?

- Yog tias koj daim npav poob, raug nyiaj los sis puas tsuaj.
- Yog tias koj tsis nco qab los sis ua koj tus leb PIN poob.
- Los xaiv los sis hloov koj tus PIN.
- Kom paub koj tshuab nyiaj li cas.
- Mloog koj cov kev siv nyiaj dhau los 10 zaug.
- Los thov saib keeb kwmm kev rho nyiaj ob lub hlis dhau los.
- Yog tias koj muaj cov nqe lus nug txog kev rho nyiaj.
- Yog tias koj muaj lus nug los sis xav tau kev pab txog koj daim npav.

Yuav ua li cas yog tias kuv npaj yuav tsiv los sis hloov kuv qhov chaw nyob?

Los qhia tawm txog kev hloov pauv twg, suav nrog hloov kho tshiab koj qhov chaw nyob, tiv tauj DSHS los ntawm kev hu rau 877-501-2233, los sis siv www.washingtonconnection.org los qhia tawm txog cov kev hloov pauv hauv online.

This pamphlet is available in your language at your local DSHS Office.

ይህ አሰተኛ መጽሔት በድንገታ በአካባቢዎ የዲ.ሲ.ሲ.ፕ.ኤስ ጽህፈት ቤት ይገኛል። (Amharic)

إن هذه النسخة موفرة لك بلغتك في مكتب الـ DSHS في الضاحية التي تسكن بها. (Arabic)

កូនស្បែកក្រហម៖មានផ្តល់ជូនជាភាសាអរណាកម្ពុជានៅទីងតវិយាល័យ DSHS ប្រចាំតំបន់របស់លោកអ្នក ។ (Cambodian)

本小冊備有您的語言版本，可向您當地的 DSHS 辦事處索取。 (Chinese)

این جزوه در زبان شما در اداره خدمات اجتماعی و درمانی DSHS متعلقه ایوان در دسترس می باشد. (Farsi)

Dlaim ntawv nuav muaj txhais ua koj yaam lug hab nwg nyob rua ntawm lub DSHS kws ze koj ko. (Hmong)

이 팜플렛의 한국어 팜플렛은 귀하지역 관할 보건사회부 (DSHS) 사무소에 비치돼 있습니다. (Korean)

ບັນຊີມີທິວນນິເວດທຶນພາສາຂອງທ່ານຢູ່ທີ່ຫ້ອງການ DSHS ທ້ອງຖິ່ນຂອງທ່ານ. (Laotian)

ਇਹ ਪੌਡਲੈਟ ਤੁਹਾਨੂੰ ਮਿਲ ਸਕਦਾ ਹੈ ਆਪ ਦੀ ਭਾਸ਼ਾ ਵਿਚ ਆਪਣੇ ਸਥਾਨੀ DSHS ਦਫਤਰ II (Punjabi)

Acest pamflet este disponibil în limba dumneavoastră la oficiul DSHS local. (Romanian)

Вы можете получить эту брошюру на своём языке в своём местном офисе DSHS. (Russian)

O lo'o maua le tusi lea i lau gagana i le ofisa o le Welfare (DSHS). (Samoan)

Ovaj pamflet je dostupan i na vašem jeziku u vašem mjesnom DSHS uredu. (Serbo-Croatian)

Waraaqahani waxaad ka helikartaa xafiiska Walfeerka, DSHS, ee kuu dhow, iyaga oo ku qorran afaaqa. (Somali)

Ang pamphlet na ito ay nakasulat rin sa Tagalog at makukuha sa tanggapan ng DSHS na pinakamalapit sa inyo. (Tagalog)

እዚ መጽሔት እዚ ብጌንጌጉም ኣብ ከባቢኹም ዝርከብ ቤት ጽሕፈት የልጅ ደርከብ (Tigrigna)

Ви можете одержати цю брошуру на своїй мові в своєму місцевому офісі DSHS. (Ukrainian)

Tập sơ liệu này hiện có bằng ngôn ngữ của quý vị tại văn phòng DSHS địa phương. (Vietnamese)




USDA yog ib qho chaw pab cuam thiab chaw ua hauj lwm uas muab vaj huam sib luag.

©2021 FIS. All rights reserved.

DSHS 22-310 HM (Rev. 09/21) Hmong

Key siv Washington Daim Npav Quest EBT Rau Tus Qhua



LUS CEEV FAJ SAWV TXOG LUB TXIM NPLUA:

Nws yog ib qho kev txhaum cai los muag los sis sim muag daim npav EBT, los sis pauv los sis sim pauv cov nyiaj pab khoom noj rau tej yam tsis muaj nqis xws li: nyiaj ntsuab, yeeb tshuaj, riam phom, los sis lwm yam tsis yog khoom noj los ntawm cov khw muag khoom uas tau txais kev tso cai. Kev tab meeg siv tsis yog yuav ua rau tsis tsim nyog tau txais kev pab, raug nplua, thiab ua plaub raws txoj cai, nrog rau kev foob.

Yog xav paub txog tus as khauj cov ntaub ntawv, mus saib www.ebtedge.com Los sis siv lub app *ebtEDGE* rau xov tooj



los sis hu rau

Chaw Pab Cuam Tus Qhua

888-328-9271

711 (TTY Lub Xeev Lub Xov Tooj Cua)

800-833-6385 (Xov Tooj Rau Neeg Dig

Muag thiab Lag Ntseg)